

## శని వజ్రపంజర కవచమ్

నీలాంబరో నీలవపుః కిరీటీ  
 గృధ్రస్థితాస్త్రకరో ధనుష్మాన్ |  
 చతుర్భుజః సూర్యసుతః ప్రసన్నః  
 సదా మమస్యాద్వరదః ప్రశాంతః ||

బ్రహ్మ ఉవాచ |

శృణుధ్వం ఋషయః సర్వే శని పీడాహరం మహాత్ |  
 కవచం శనిరాజస్య సౌరైరిదమనుత్తమమ్ ||

కవచం దేవతావాసం వజ్ర పంజర సంంగకమ్ |  
 శనైశ్చర ప్రీతికరం సర్వసౌభాగ్యదాయకమ్ ||

అథ శ్రీ శని వజ్ర పంజర కవచమ్ |

ఓం శ్రీ శనైశ్చరః పాతు భాలం మే సూర్యనందనః |  
 నేత్రే ఛాయాత్మజః పాతు పాతు కర్ణౌ యమానుజః || 1 ||

నాసాం వైవస్వతః పాతు ముఖం మే భాస్కరః సదా |  
 స్నిగ్ధకంఠశ్చ మే కంఠం భుజౌ పాతు మహాభుజః || 2 ||

స్కంధౌ పాతు శనిశ్చైవ కరో పాతు శుభప్రదః |

వక్షః పాతు యమబ్రాతా కుక్షీం పాత్వసితస్తథా || 3 ||

నాభిం గ్రహపతిః పాతు మందః పాతు కటిం తథా |  
ఊరూ మమాంతకః పాతు యమో జానుయుగం తథా || 4 ||

పాదౌ మందగతిః పాతు సర్వాంగం పాతు పిప్పలః |  
అంగోపాంగాని సర్వాణి రక్షేన్ మే సూర్యనందనః || 5 ||

**ఫలశ్రుతిః**

ఇత్యేతత్కవచమ్ దివ్యం పఠేత్సూర్యసుతస్య యః |  
న తస్య జాయతే పీడా ప్రీతో భవతి సూర్యజః ||

వ్యయజన్మద్వితీయస్థో మృత్యుస్థానగతోపివా |  
కలత్రస్థో గతోవాపి సుప్రీతస్తు సదా శనిః ||

అష్టమస్థో సూర్యసుతే వ్యయే జన్మద్వితీయగే |  
కవచం పఠతే నిత్యం న పీడా జాయతే క్వచిత్ ||

ఇత్యేతత్కవచం దివ్యం సౌరేర్యన్నిర్మితం పురా |  
ద్వాదశాష్టమజన్మస్థదోషాన్నా శయతే సదా |  
జన్మలగ్నస్థితాన్ దోషాన్ సర్వాన్నా శయతే ప్రభుః ||

ఇతి శ్రీ బ్రహ్మాండపురాణే బ్రహ్మనారదసంవాదే శనివజ్రపంజర కవచం  
సంపూర్ణమ్ ||

Web Url: <http://www.vignanam.org/veda/shani-vajrapanjara-kavacham-telugu.html>